



पूर्वखोला राजपत्र

पूर्वखोला गाउँपालिकाद्वारा प्रकाशित

खण्ड: ६, पूर्वखोला, मिति: २०७९/१०/०५, संख्या: ११

भाग-१

पूर्वखोला गाउँपालिका

स्थानिय सरकार सञ्चालन ऐन, २०७४ को दफा १०२ उपदफा (१) बमोजिम पूर्वखोला गाउँपालिकाको गाउँसभाले बनाएको तल लेखिए बमोजिमको ऐन सर्वसाधारणको जानकारीका लागि प्रकाशन गरिएको छ ।

पूर्वखोला गाउँपालिकाको शिक्षा ऐन, २०७६

(पहिलो संशोधन २०७९) सहित

प्रमाणीकरण मिति: २०७९/०९/२६

प्रस्तावना:

राष्ट्रिय विकासका लागि आवश्यक दक्ष, योग्य, सीप युक्त जनशक्ति उत्पादन गर्न तथा संघीय लोकतान्त्रिक गणतन्त्रात्मक व्यवस्था अनुकूल सर्वसाधारण जनताको सदाचार, शिष्टाचार र नैतिकता कायम राख्न पूर्वखोला गाउँपालिकामा स्थापना भई सञ्चालन भैरहेका तथा स्थापना हुने विद्यालयहरूको व्यवस्थापनमा सुधार गर्दै सबै बालबालिकालाई दिइने शिक्षामा एकरूपता कायम गराउने आशयका साथ आधारभूत तथा माध्यमिक शिक्षा व्यवस्थापन सम्बन्धी स्थानीय सरकार सञ्चालन ऐन, २०७४ को परिच्छेद ३ को दफा ११ (२) ज बमोजिमका अधिकारहरू कार्यान्वयन गर्न वाञ्छनीय भएकोले, “नेपालको संविधानको धारा २२६, अनुसूची ८ तथा “स्थानीय सरकार सञ्चालन ऐन, २०७४ को दफा २०, २१ र १०२” ले दिएको अधिकार प्रयोग गरी पूर्वखोला गाउँपालिकाको छैठौँ गाउँ सभाबाट यो शिक्षा ऐन, २०७६ जारी गरिएको छ ।

^१

१. संक्षिप्त नाम र प्रारम्भ

- (क) यस ऐनको नाम “पूर्वखोला गाउँपालिका, शिक्षा ऐन रहेको-२०७६” रहेको छ ।
- (ख) यो ऐन “पूर्वखोला गाउँपालिका क्षेत्रभर लागू हुनेछ ।
- (ग) यो ऐन स्थानीय राजपत्रमा प्रकाशन भएपछि तुरुन्त प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस ऐनमा:

- (क) “ऐन” भन्नाले पूर्वखोला गाउँपालिकाको शिक्षा ऐन २०७६ लाई सम्झनु पर्छ ।

^१ पहिलो संशोधनद्वारा संशोधित

- (ख) “गाउँपालिका” भन्नाले पूर्वखोला गाउँपालिकालाई सम्झनु पर्छ ।
- (ग) “कार्यपालिका” भन्नाले गाउँ कार्यपालिकालाई सम्झनु पर्छ ।
- (घ) “आधारभूत शिक्षा” भन्नाले प्रारम्भिक बाल कक्षा देखि कक्षा आठ सम्म दिइने शिक्षा सम्झनु पर्छ ।
- (ङ) “प्रारम्भिक बाल शिक्षा” भन्नाले तिन/चारवर्ष उमेर पुरा भएका बालबालिकालाई दिइने एक वर्षको प्रारम्भिक बालशिक्षा सम्झनु पर्छ ।
- (च) “प्राथमिक शिक्षा” भन्नाले कक्षा बालविकास देखी कक्षा पाँचसम्म दिइने शिक्षा सम्झनु पर्छ ।
- (छ) “निम्न माध्यमिक शिक्षा” भन्नाले कक्षा छ देखि कक्षा आठ सम्म दिइने शिक्षा सम्झनु पर्छ ।
- (ज) “माध्यमिक शिक्षा” भन्नाले कक्षा नौ देखि कक्षा बाह्रसम्म दिइने शिक्षा सम्झनु पर्छ ।
- (झ) “परीक्षा समिति”भन्नाले दफा ४ बमोजिम गठन हुने परीक्षा संचालन तथा समन्वय समितिलाई सम्झनु पर्छ ।
- (ञ) “गाउँ सभा” भन्नाले पूर्वखोला गाउँपालिकाको गाउँ सभालाई सम्झनुपर्छ ।
- (ट) “विशेष शिक्षा” भन्नाले दृष्टिविहिन, बहिरा, बौद्धिक अपाङ्गता, सुस्तश्रवण वा अतिअशक्त शारीरिक अपाङ्गता भएका बालबालिकालाई छुट्टै समूहमा राखी दिइने शिक्षा सम्झनु पर्छ ।
- (ठ) “समावेशी शिक्षा” भन्नाले देहायको शिक्षा सम्झनु पर्छ:-

- (१) दृष्टिविहित, न्यून दृष्टियुक्त बहिरा, सुस्त श्रवण, बौद्धिक, शारीरिक वा अन्य विशेष क्षमता भएका बालबालीकालाई नियमित शैक्षिक पद्धतिको अधिनमा रही दिइने शिक्षा ।
- (२) सामाजिक, आर्थिक वा भौगोलिक कारणले पछाडि पारिएका व्यक्तिलाई विभेद रहित वातावरणमा दिइने शिक्षा ।
- (ड) “विद्यालय शिक्षा” भन्नाले आधारभूत र माध्यमिक दुवै शिक्षा सम्भन्नु पर्छ ।
- (ढ) “प्राविधिक तथा व्यावसायिक शिक्षा” भन्नाले प्राविधिक सीप ज्ञान तथा विषयवस्तुको सिकाई गरी प्रविधि र व्यवसायको शिक्षा प्रदान गर्न कक्षा नौ देखि कक्षा बाह्र सम्म अध्यापन गराइने शिक्षालाई सम्भन्नु पर्छ ।
- (ण) “सामुदायिक विद्यालय” भन्नाले समुदायको पहलमा स्थापना गरिएको नाफा नकमाउने प्रकृतिको नेपाल सरकार र पूर्वखोलागाउँपालिका बाट नियमित रूपमा अनुदान पाउने गरी अनुमति वा स्वीकृति प्राप्त विद्यालय सम्भन्नु पर्छ ।
- ^२(त)
- (थ) “शिक्षक” भन्नाले विद्यालयको अध्यापक सम्भन्नु पर्छ र सो शब्दले प्रधानाध्यापक समेत लाई जनाउँछ ।
- (द) “कर्मचारी” भन्नाले सामुदायिक र संस्थागत विद्यालयमा कार्यरत शिक्षक बाहेकका अन्य कर्मचारी सम्भन्नु पर्छ ।

^२ पहिलो संशोधनद्वारा संशोधित

- (ध) “तोकिएको” वा “तोकिए बमोजिम” भन्नाले यस ऐन अन्तर्गत बनेका नियम वा कार्यविधि वा निर्देशिकामा तोकिएको वा तोकिए बमोजिम सम्झनु पर्छ ।
- (न) “अनुमति” भन्नाले नेपाल सरकार वा गाउँपालिकाले स्थायी स्वीकृति प्रदान गरी नसकेको कुनै तोकिएको ठाउँ वा क्षेत्रमा विद्यालय खोल्न वा कक्षा थप गर्न दिएको अस्थायी स्वीकृतिलाई जनाउँछ ।
- (प) “स्वीकृति” भन्नाले तोकिए बमोजिमको शर्त पूरा गरेको विद्यालयलाई नेपाल सरकार तथा गाउँपालिकाले दिएको स्थायी स्वीकृतिलाई जनाउँछ ।
- (फ) “आवासीय विद्यालय” भन्नाले नेपाल सरकार वा गाउँपालिकाबाट आवासीय विद्यालयको रूपमा स्वीकृति प्रदान गरिएको विद्यालयलाई जनाउँछ ।
- ^३(ब) र (भ)
- (म) “स्थायी आवासीय अनुमति” भन्नाले विदेशी मुलुकले कुनै शर्त तोकी वा सो मुलुकमा स्थायी रूपमा बसोबास गर्न पाउने गरी नेपाली नागरिकलाई उपलब्ध गराएको डाइभर्सिटी इमिग्रेन्ट भिसा (डि.भी.), परमानेन्ट रेजिडेन्ट भिसा (पी.आर.) वा ग्रीन कार्ड सम्झनु पर्छ र सो शब्दले नेपाली नागरिकलाई विदेशमा स्थायी रूपमा बसोबास गर्न दिइएको जुनसुकै नामको स्थायी आवासीय अनुमति समेतलाई जनाउँछ ।

^३ पहिलो संशोधनद्वारा संशोधित

- (य) “तालिम केन्द्र”भन्नाले यस ऐन बमोजिम अनुमति प्राप्त गरी विभिन्न सीपमूलक तालिम प्रदान गर्ने गरी खोलिएको संस्थालाई जनाउँछ ।
- (र) “पुस्तकालय” भन्नाले नेपाल सरकार/गाउँपालिकाबाट अनुमति लिई संचालन भएको विभिन्न पुस्तकहरू संग्रह गरी अध्ययन गर्न उपयुक्त हुने गरी निर्माण गरिएको संस्था जनाउँछ ।
- (ल) “शैक्षिक परामर्श केन्द्र”भन्नाले शैक्षिक परामर्श प्रदान गर्ने उद्देश्यले नेपाल सरकारबाट वा यस गाउँपालिकाबाट अनुमति वा स्वीकृती प्राप्त संस्थालाई जनाउँछ ।
- (व) “संघीय शिक्षा ऐन”भन्नाले संघीय संसदले बनाएको शिक्षा ऐन संभन्नु पर्दछ ।
- (स) “प्रादेशिक शिक्षा ऐन”भन्नाले प्रादेशिक संसदले बनाएको शिक्षा ऐन संभन्नु पर्दछ ।
- (ष) “प्रमुख प्रशासकीय अधिकृत”भन्नाले गाउँपालिकाको प्रमुख प्रशासकीय अधिकृतलाई सम्भन्नु पर्दछ ।
- ४(श) “शिक्षा अधिकृत वा शिक्षा संयोजक” भन्नाले गाउँपालिकाको शिक्षा, युवा तथा खेलकुद शाखा प्रमुखलाई सम्भन्नु पर्दछ ।
- (ह) “शिक्षा समिति”भन्नाले गाउँ शिक्षा समितिलाई सम्भन्नुपर्छ ।
- (क्ष) “शिक्षा शाखा”भन्नाले गाउँपालिकाको शिक्षा युवा तथा खेलकुद शाखालाई संभन्नु पर्दछ ।

४ पहिलो संशोधनद्वारा थप

(त्र) “अभिभावक” भन्नाले विद्यालयमा अध्ययनरत् विद्यार्थीको बाबुआमा, बाजे, बजै वा त्यस्ता अभिभावक नभएमा विद्यालयमा अध्ययनरत बालबालिकालाई संरक्षण गर्ने व्यक्तिहरू मध्येबाट विद्यालयको अभिलेखमा अभिभावक भनी जनिएको व्यक्तिलाई जनाउँछ ।

^५(ज्ञ) ।

^६.....

^७३. **विद्यालयको संचालन** : विद्यालयको संचालन तोकिय बमोजिम हुनेछ ।

^८.....

४. **परीक्षा सञ्चालन र समन्वय** : गाउँपालिका क्षेत्र भित्रका विद्यालयहरूको परीक्षा सञ्चालन र व्यवस्थापन गर्न तोकिए बमोजिमको परीक्षा सञ्चालन तथा व्यवस्थापन समिति रहने छ । परीक्षा सञ्चालन तथा व्यवस्थापन समितिको काम, कर्तव्य र अधिकार तोकिए बमोजिम हुनेछ ।

५. **माध्यमिक शिक्षाको प्रकार:-** माध्यमिक शिक्षा देहायका प्रकारका हुनेछन्:-

(क) साधारण माध्यमिक शिक्षा,

(ख) संस्कृत माध्यमिक शिक्षा,

(ग) प्राविधिक तथा व्यावसायिक माध्यमिक शिक्षा ।

^५ पहिलो संशोधनद्वारा संशोधित

^६ पहिलो संशोधनद्वारा संशोधित

^७ पहिलो संशोधनद्वारा थप

^८ पहिलो संशोधनद्वारा संशोधित

६. **विशेष शिक्षा, समावेशी शिक्षा, अनौपचारिक शिक्षा, निरन्तर शिक्षा, दूर शिक्षा तथा खुला शिक्षा सञ्चालन सम्बन्धि व्यवस्था:** गाउँपालिकाले आवश्यक पूर्वाधारको व्यवस्था गरी विशेष शिक्षा, समावेशी शिक्षा, अनौपचारिक शिक्षा, निरन्तर शिक्षा, दूर शिक्षा तथा खुला शिक्षा सञ्चालनको आवश्यकताको आधारमा कार्यविधि बनाई व्यवस्थापन गर्न सक्नेछ ।

७. **शिक्षाको माध्यम:-**

- (१) विद्यालयमा शिक्षाको माध्यम नेपाली भाषा वा अंग्रेजी वा दुवै भाषा हुन सक्नेछ ।
- (२) उपदफा (१) मा जुनसुकै कुरा लेखिएको भएता पनि देहायको अवस्थामा विद्यालयमा शिक्षाको माध्यम देहाय बमोजिम हुन सक्नेछ :-
 - (क) प्राथमिक शिक्षा मातृभाषामा दिन सकिनेछ,
 - (ख) गैर नेपाली नागरिकले नेपालको विद्यालयमा अध्ययन गर्दा अनिवार्य नेपाली विषयको सट्टा तोकिएका अन्य कुनै भाषाको विषय अध्ययन गर्नसक्नेछ, ।
 - (ग) भाषा विषयमा अध्ययन गराउँदा शिक्षाको माध्यम सोही भाषा हुन सक्नेछ,

८. **विद्यालयको पाठ्यक्रम र पाठ्यपुस्तक :**

- (१) विद्यालयले नेपाल सरकार र पूर्वखोला गा.पा.ले तोकेको न्यूनतम मापदण्ड अनुरूप सिकाइ उपलब्धी हासिल हुने गरी अध्ययन अध्यापन गराउनु पर्नेछ ।

- (२) गाउँपालिकाले आफ्नो क्षेत्रभित्र राष्ट्रिय पाठ्यक्रमको साथसाथै स्थानीय पाठ्यक्रम र पाठ्यपुस्तक बनाइ लागु गर्न सक्नेछ ।

९

९. गाउँ शिक्षा समिति :

- (१) गाउँपालिका क्षेत्रभित्र सञ्चालन हुने विद्यालयको रेखदेख, नियन्त्रण, समन्वय तथा व्यवस्थापन गर्ने कामको लागि देहाय बमोजिमको गाउँ शिक्षा समिति रहनेछ :-
- क) गाउँपालिकाको अध्यक्ष - अध्यक्ष
 - ख) गाउँपालिकाको सामाजिक विकास समितिको संयोजक - सदस्य
 - ग) प्रमुख प्रशासकीय अधिकृत - सदस्य
 - घ) गाउँपालिकाले तोकेको गाउँ सभाका सदस्यहरु मध्येबाट कम्तिमा एक जना महिला सहित २ जना - सदस्य
 - ङ) विद्यालयका विद्यालय व्यवस्थापन समितिका अध्यक्षहरु मध्येबाट १ जना र स्थानीय बुद्धिजिविबाट एक जना पर्ने गरि गाउँ शिक्षा समितिले मनोनित गरेको दुई जना - सदस्य
 - च) समाज सेवी वा शिक्षा प्रेमीहरु मध्येबाट गाउँ शिक्षा समितिले मनोनित गरेका कम्तिमा एक जना दलित र अल्पसंख्यक सहित दुई जना - सदस्य

(छ) गाउँपालिका क्षेत्र भित्र रहेका सामुदायिक विद्यालयका प्रधानाध्यापक मध्येबाट गाउँ शिक्षा समितिले मनोनित गरेको कम्तिमा १ जना महिला सहित दुई जना-सदस्य

(ज) गाउँ स्तरका नेपाल शिक्षक महासंघका प्रतिनिधी एक जना - सदस्य

^{१०}(झ) गाउँपालिकाको शिक्षा अधिकृत वा शिक्षा संयोजक - सदस्य सचिव

(२) समितिका पदेन सदस्य बाहेक मनोनित सदस्यको कार्यकाल दुई वर्षको हुनेछ ।

(३) उपदफा(१)अन्तर्गत मनोनित सदस्यले र अन्य सदस्यले आफ्नो पदीय आचरण पूरा नगरेमा जुनसुकै समयमा पनि हटाउन वा वर्खास्त गर्न सकिनेछ । तर त्यसरी हटाउन वा वर्खास्त गर्नु अघि मनासिब माफिको स्पष्टीकरणको मौकावाट बञ्चित गरिने छैन ।

१०. गाउँ शिक्षा समितिको काम, कर्तव्य र अधिकार देहाय बमोजिम हुनेछ ।

(क) आफ्नो कार्य क्षेत्र भित्रको शैक्षिक योजना तयार गर्ने ।

(ख) गाउँपालिका क्षेत्र भित्र विद्यालय सञ्चालनका लागि अनुमति, स्वीकृतिको सिफारिश गर्ने ।

(ग) तोकिएको मापदण्ड पुरा नभएका विद्यालय वा केही कक्षाहरु अर्को विद्यालयमा समायोजन गर्ने वा समायोजन कार्यका लागि गाउँकार्यपालिकालाई सिफारिस गर्ने ।

^{१०} पहिलो संशोधनद्वारा थप

- (घ) विद्यालयको लागि आवश्यक साधनश्रोत जुटाउने र परिचालन गर्ने गराउने ।
- (ङ) आफ्नो क्षेत्रभित्र सञ्चालन हुने परीक्षालाई मर्यादित र भय रहित बनाउन सहयोग गर्ने ।
- (च) गाउँ शिक्षा समितिबाट सिफारिस भई आएका तिन जना सुचीकृत लेखा परीक्षकहरु मध्येबाट लेखा परीक्षकको नियुक्ति गर्ने ।
- (छ) विद्यालय व्यवस्थापन समितिलाई आवश्यक निर्देशन दिने तथा सचेत गराउने,
- (ज) शिक्षाको गुणस्तर कायम राख्ने सूचक विकास गर्ने र प्रगति मूल्याङ्कन गर्ने ।
- (झ) विद्यालयहरूको सामाजिक परीक्षण गर्ने गराउने ।
- (ञ) सामुदायिक विद्यालयका शिक्षक तथा कर्मचारी व्यवस्थापनको सिफारीस गर्ने ।
- (ट) विद्यालयको सुपरीवेक्षण तथा अनुगमन गर्ने/गराउने ।
- (ठ) शैक्षिक संस्थासँग आबद्ध शिक्षक कर्मचारीहरूलाई आवश्यक प्रोत्साहन, दण्ड, सजाय सम्बन्धी कार्य गर्ने गराउने ।
- (ड) अस्थायी, करार र राहत शिक्षकहरूको छनौटका लागि विशेषज्ञहरूको छनौट गरेर सूची प्रकाशन गर्ने ।
- (ढ) गाउँपालिका भित्र स्थापना भएका पुस्तकालय, वाचनालय र सिकाई केन्द्रको संवर्धन, संरक्षण तथा अनुमति प्रदान गर्ने ।

- (ण) गाउँ क्षेत्र भित्र अनुमति प्राप्त गरी संचालन भएका शैक्षिक परामर्श केन्द्र तथा विभिन्न प्रकारका कोचिङ सेन्टर आदिको अनुगमन, निरीक्षण, नियमन गर्ने । अनुमति माग भएमा तोकिएको पूर्वाधार पुगेका संस्थाहरूलाई अनुमति प्रदान गर्ने,
- (त) प्राविधिक शिक्षा तथा व्यवसायिक तालिमको योजना तर्जुमा, संचालन, अनुमती, अनुगमन, मूल्याङ्कन र नियमन सम्बन्धी कार्य गर्ने गराउने,
- (थ) शिक्षण सिकाई, शिक्षक, कर्मचारी र अभिभावकको तालिम तथा क्षमता विकास सम्बन्धी कार्य गर्ने गराउने,
- (द) वडा शिक्षा समितिबाट सिफारिस सहित आएका विद्यालयको शैक्षिक गुणस्तर एवं भौतिक पूर्वाधार विकासको गुरुयोजना स्वीकृत गरी लागु गर्ने गराउने ।
- (ध) विद्यालयका शिक्षक तथा व्यवस्थापन समितिका पदाधिकारीहरूलाई तालिमको व्यवस्था गर्ने ।
- (न) तोकिए बमोजिमका अन्य कार्यहरू गर्ने ।

११. **गाउँ कार्यपालिकाको काम, कर्तव्य र अधिकार:-** गाउँ कार्यपालिकाको काम, कर्तव्य र अधिकार तोकिए बमोजिम हुनेछ ।

१२. **प्रमुख प्रशासकीय अधिकृतको काम, कर्तव्य र अधिकार:-** प्रमुख प्रशासकीय अधिकृतको काम, कर्तव्य र अधिकार तोकिए बमोजिम हुनेछ ।

^{११}१३. शिक्षा अधिकृत वा शिक्षा संयोजक : शिक्षा अधिकृत वा शिक्षा संयोजकको काम, कर्तव्य र अधिकार तोकिए बमोजिम हुनेछ ।

१४. गाउँ शिक्षा अनुगमन समिति :

(१) विद्यालय शिक्षाको समग्र पक्षको अनुगमन गर्न देहाय बमोजिमको गाउँ शिक्षा अनुगमन समिति गठन हुनेछ ।

^{१२}क) गाउँपालिकाको अध्यक्ष - अध्यक्ष

(ख) गाउँपालिका अध्यक्षले तोकेको शिक्षा हेर्ने विषयगत समिति संयोजक -सदस्य

^{१३}(ग) शिक्षा अधिकृत वा शिक्षा संयोजक - सदस्य सचिव

(२) शिक्षा अनुगमन समितिको काम, कर्तव्य र अधिकार:-
शिक्षा अनुगमन समितिको काम, कर्तव्य र अधिकार तोकिए बमोजिमहुनेछ ।

१५. सामुदायिक सिकाई केन्द्र: गाउँपालिकाले समुदायमा साक्षरता, सीप विकास र निरन्तर सिकाइ समेतको काम गर्न तोकिए बमोजि सामुदायिक सिकाइ केन्द्र सञ्चालन गर्न सक्नेछ ।

१६. अध्यापन अनुमति पत्र: विद्यालयमा नियुक्त हुन तोकिए बमोजिमको अध्यापन अनुमतिपत्र लिएका व्यक्तिमात्र शिक्षक पदमा उम्मेदवार हुन योग्य हुनेछन् ।

१७. अनुदानको व्यवस्था

(क) यो ऐन प्रारम्भ हुँदाका बखत दिंदै आएको अनुदान रकममा कट्टा नहुने गरी तोकिएको मापदण्डको आधारमा

^{११} पहिलो संशोधनद्वारा संशोधित

^{१२} पहिलो संशोधनद्वारा संशोधित

^{१३} पहिलो संशोधनद्वारा संशोधित

गाउँपालिकाले सामुदायिक विद्यालयलाई अनुदान दिनेछ ।
तर कुनै विद्यालयले तोकिएको शैक्षिक स्तर कायम गर्न
नसकेमा त्यस्ता विद्यालयलाई दिँइदै आएको अनुदान
रकममा तोकिए बमोजिम कटौती गर्न सकिनेछ ।

(ख) गाउँपालिकाले सामुदायिक विद्यालयहरूलाई तोकिए
बमोजिम शर्त पूरा गरेमा थप अनुदान उपलब्ध गराउन
सक्नेछ ।

(ग) गाउँपालिकाले विद्यालयहरूको शैक्षिक स्तर वृद्धि तथा
शिक्षामा एकरूपता कायम गर्न सस्थागत विद्यालय
समायोजन पछि थप दरवन्दीको व्यवस्था गरि अनुदान
उपलब्ध गराउन सक्नेछ ।

१८. **छात्रवृत्तिको व्यवस्था:** गाउँपालिकाले सामुदायिक विद्यालयमा
भर्ना हुने विद्यार्थीलाई तोकिए बमोजिम छात्रवृत्तिको व्यवस्था
गर्न सक्नेछ ।

१९. **प्रारम्भिक बाल शिक्षा सम्बन्धी व्यवस्था:** प्रारम्भिक बाल
शिक्षाको सञ्चालन तथा व्यवस्थापन सम्बन्धी व्यवस्था तोकिए
बमोजिम हुनेछ ।

२०. **प्रारम्भिक बालविकास केन्द्रलाई अनुदान:** गाउँपालिकाले
प्रारम्भिक बालविकास केन्द्रलाई तोकिए बमोजिमका आधारमा
अनुदान रकम दिन सक्नेछ ।

२१. **विद्यालय व्यवस्थापन समिति**

(१) सामुदायिक विद्यालयको सञ्चालन, रेखदेख, व्यवस्थापन र
अनुगमन गर्नको लागि प्रत्येक विद्यालयमा देहायका
सदस्यहरू रहेको एक विद्यालय व्यवस्थापन समिति
रहनेछ:-

- (क) अभिभावक बाट छनौट भई आएका कम्तीमा दुई जना महिला सहित चार जना - सदस्य
 - (ख) विद्यालयको सम्बन्धित वडाको अध्यक्ष वा वडा समितीले सिफारिस गरेको सदस्य एकजना - सदस्य
 - (ग) विद्यालयका संस्थापक, स्थानीय बुद्धिजीवी, शिक्षाप्रेमी, विद्यालयलाई निरन्तर उल्लेखनीय सहयोग गरेका व्यक्तिहरू मध्येबाट विद्यालय व्यवस्थापन समितिले मनोनित गरेको एक जना महिला सहित दुई जना - सदस्य
 - (घ) उपदफा १ को खण्ड क, ख र ग बाट छनौट भएका सात जना पदाधिकारीहरू मध्येबाट छनौट भएको एक जना पदाधिकारी- अध्यक्ष
 - (ङ) विद्यालयका शिक्षकहरू मध्येबाट छानी पठाएको एकजना -सदस्य
 - (च) विद्यालयको प्रधानाध्यापक-सदस्य सचिव
- (२) सम्बन्धित वडाका वडा अध्यक्षलाई विद्यालय व्यवस्थापन समितिको बैठकमा आमन्त्रण गर्नु पर्नेछ ।
 - (३) विद्यालय स्तरीय बाल क्लवले मनोनयन गरेका एक जना बालक्लवका प्रतिनिधी आमन्त्रित सदस्यको रूपमा रहने छन् ।
 - (४) प्राविधिक र व्यावसायिक विषयमा अध्ययन वा तालिम गराइने माध्यमिक विद्यालयको विद्यालय व्यवस्थापन समितिमा गाउँपालिका क्षेत्रभित्रका सम्बन्धित विषय विज्ञबाट दुई जना प्रतिनिधी सदस्य रहनेछन् ।

- (५) विशेष शिक्षा सञ्चालन गर्ने विद्यालयको व्यवस्थापन समितिमा कम्तीमा पचास प्रतिशत सदस्यहरू विशेष क्षमता भएका विद्यार्थीको अभिभावकहरू सदस्य रहनेछन् ।
- (६) विद्यालय व्यवस्थापन समितिको म्याद सकिनु भन्दा कम्तिमा एक महिना अगावै नयाँ व्यवस्थापन समितिको गठनका लागि अभिभावक भेला गराउनु पर्नेछ । यसो हुन नसकेमा वा व्यवस्थापन समिति गठन विवादित भएमा बढिमा ३० दिनका लागि गाउँ शिक्षा समितिले म्याद थप गर्न सक्नेछ ,सो अवधीमा पनि गठन हुन नसकेमा तोकिए बमोजिम व्यवस्थापन समितिको गठन गाउँ शिक्षा समितिले गर्न सक्नेछ ।
- (७) व्यवस्थापन समितिको म्याद थप सम्बन्धमा: स्थानीय संकट वा कुनै विषेश वा कावु भन्दा बाहिरको परिस्थिती भएमा बढिमा उपदफा (६) बमोजिम को अवधिभित्र व्यवस्थापन समिति गठन गर्न सक्ने स्थिती नदेखिएमा शिक्षा समितिको सिफारिसमा बढिमा ३ महिना थप गर्न सकिने छ ।
- (८) विद्यालय व्यवस्थापन समिति गठन सम्बन्धी अन्य व्यवस्था तोकिए बमोजिम हुनेछ ।
- (९) नेपाली र अंग्रेजी दुई माध्यममा सन्चालन भएको सामुदायिक विद्यालयमा विद्यालय व्यवस्थापन उपसमिति गठन गर्न सकिने छ ।
- (१०) विद्यालय व्यवस्थापन समितिको काम, कर्तव्य र अधिकार तोकिय बमोजिम हुनेछ ।

२२. विद्यालय व्यवस्थापन समिति विघटन गर्ने सकिने-

(क) कुनै विद्यालयको व्यवस्थापन समितिले तोकिएको जिम्मेवारी पूरा गर्न नसकेको निष्कर्ष सहित शिक्षा अनुगमन समिति मार्फत गाउँ शिक्षा समितिमा पेश भएमा गाउँ शिक्षा समितिले उक्त प्रतिवेदन उपर छानविन गर्नेछ । गाउँ शिक्षा समितिको छानविनले समेत तोकिएको जिम्मेवारी पूरा गर्न नसकेको निष्कर्ष निकालेमा गाउँ शिक्षा समितिले गाउँ कार्यपालिका समक्ष उक्त विद्यालय व्यवस्थापन समिति विघटन गर्न सिफारिस गर्नेछ । गाउँपालिकाले त्यस्तो विद्यालय व्यवस्थापन समिति तोकिएको प्रकृया पुर्याई विघटन गर्न सक्नेछ । तर त्यसरी विघटन गर्नु अघि विद्यालय व्यवस्थापन समितिलाई आफ्नो सफाइ पेश गर्ने मनासिव मौका दिनु पर्नेछ ।

(ख) उपदफा (क) बमोजिम विद्यालय व्यवस्थापन समिति विघटन भए पछि अर्को विद्यालय व्यवस्थापन समिति गठन नभए सम्म वा अन्य कुनै कारणले विद्यालय व्यवस्थापन समिति गठन नभए सम्म विद्यालय व्यवस्थापन समितिको काम गर्न गाउँ शिक्षा समितिले वडा शिक्षा समितीलाई तोक्न वा एक अस्थायी विद्यालय व्यवस्थापन समिति गठन गर्न सक्नेछ ।

२३. विद्यालयको विनियमावली

- (क) यो ऐन र प्रचलित कानूनको अधीनमा रही प्रत्येक विद्यालयले विद्यालयको लक्ष्य, मूल्य मान्यता, सञ्चालन प्रकृया लगायतका अन्य सान्दर्भिक विषयवस्तु समावेश गरिएको विनियमावली बनाई लागू गर्न सक्नेछ ।
- (ख) विनियमावली अनुसार विद्यालय सञ्चालन गर्नु व्यवस्थापन समिति, प्रधानाध्यापक लगायत अन्य सबैको कर्तव्य हुनेछ ।
- (ग) विनियमावलीको प्रमाणित प्रतिलिपि पारित भएको मितिबाट १५ दिन भित्र व्यवस्थापन समितिले गाउँपालिकाको कार्यालयमा पेश गर्नु पर्नेछ ।
- (घ) विद्यालयको विनियमावली सार्वजनिक दस्तावेज हुनेछ र सो दस्तावेज सबैले हेर्न पाउनु पर्नेछ ।

२४. वडा शिक्षा समिति-

- (१) गाउँका वडा भित्रका विद्यालयहरुको रेखदेख, संरक्षण, संवर्द्धन, नियमन गर्न वडा स्तरमा देहाय बमोजिमको वडा शिक्षा समिति गठन हुनेछ ।
 - (क) गाउँपालिकाको सम्बन्धित वडाका वडा अध्यक्ष - अध्यक्ष
 - (ख) वडा समितिका सदस्यहरु मध्येबाट वडा समितिले तोकेको एक जना महिला - सदस्य
 - (ग) सामुदायीक विद्यालयको महिला प्र.अ./प्र.अ हरु मध्ये बाट वडा शिक्षा समितिबाट मनोनित १ जना - सदस्य

- (घ) सामुदायिक विद्यालयका व्यवस्थापन समितिका अध्यक्ष वा सदस्य मध्ये बाट १ जना महिला सहित वडा शिक्षा समितिबाट मनोनित २ जना सदस्य - सदस्य
- (ङ) वडा सचिव - सदस्य
- (च) सम्बन्धित वडा भित्र सन्चालित उच्चतम कक्षा सन्चालनमा रहेको विद्यालयको प्र.अ. - सदस्य सचिव
- ^{१६}(च) सम्बन्धित वडाको शिक्षक महासंघको प्रतिधिलाई आमन्त्रण गर्न सकिनेछ ।
- (२) वडा शिक्षा समितिको काम कर्तव्य र अधिकार तोकिए बमोजिम हुनेछ ।

२५. गाउँ शिक्षा विकास कोष

- (१) सामुदायिक विद्यालयको भौतिक पूर्वाधार विकासमा सहयोग पुर्याउन तथा त्यस्ता विद्यालयमा शैक्षिक गुणस्तर अभिवृद्धि गर्नको लागि गाउँस्तरमा एक गाउँ शिक्षा विकास कोष रहनेछ ।
- (२) उपदफा (१) बमोजिमको कोषमा देहायका रकमहरू रहनेछन्:-
 - (क) नेपाल सरकारबाट प्राप्त अनुदान रकम,
 - (ख) प्रदेश सरकारबाट प्राप्त अनुदान रकम,
 - (ग) गाउँपालिकाबाट प्राप्त अनुदान रकम,

^{१६} पहिलो संशोधनद्वारा संशोधित ।

- (घ) गाउँपालिकामा स्थापित शैक्षिक विकास कोषको रकम,
- (ङ) दान, दातव्य, पुरस्कार र सहयोगबाट प्राप्त रकम,
- (च) सरकारी तथा गैरसरकारी संघ संस्थाबाट प्राप्त रकम,
- (छ) दातृ निकायबाट प्राप्त रकम
- (ज) अन्य स्रोतबाट प्राप्त रकम ।

२६. गाउँ शिक्षा विकास कोष संचालक समिति-

- (क) कोष सञ्चालक समिति तोकिए बमोजिम हुनेछ ।
- (ख) उपदफा (क) बमोजिमको कोष सञ्चालक समितिको काम, कर्तव्य अधिकार तथा बैठक सम्बन्धी कार्य विधि तोकिए बमोजिम हुनेछ ।
- (ग) कोषको सञ्चालन प्रचलित कानून बमोजिम हुनेछ ।

२७. विद्यालय कोष :

- (१) प्रत्येक विद्यालयमा एउटा विद्यालय कोष हुनेछ । जसमा देहाय बमोजिमका स्रोतबाट प्राप्त रकम सो कोषमा दाखिला हुनेछ:-
 - (क) नेपाल सरकार, प्रादेशिक सरकार र गाउँपालिकाबाट प्राप्त अनुदान
 - (ख) गाउँपालिकाका शिक्षा कोषबाट प्राप्त अनुदान,
 - (ग) शुल्क तथा सहयोगबाट प्राप्त रकम,
 - (घ) दान दातव्य बाट प्राप्त रकम र
 - (ङ) अन्य स्रोतबाट प्राप्त रकम ।

- (२) उपदफा (१) बमोजिमको कोषको सञ्चालन र लेखापरीक्षण तथा सामाजिक लेखा परीक्षण तोकिए बमोजिम हुनेछ ।

२८. गाउँपालिकाले निर्देशन दिन सक्ने:-

- (क) गाउँपालिकाले विद्यालय व्यवस्थापन समितिलाई तोकिएको क्षेत्रसँग सम्बन्धित आवश्यक निर्देशनहरू दिन सक्नेछ ।
- (ख) उपदफा (क) बमोजिम दिइएको निर्देशनको पालना गर्नु विद्यालय व्यवस्थापन समितिको कर्तव्य हुनेछ ।

१७

.....

२९. गाउँकार्यपालिकाले विद्यालय सार्न,गाभन,नाम परिवर्तन गर्न वा बन्द गर्न सक्ने :

गाउँकार्यपालिकाले स्वीकृत मापदण्ड तथा गाउँपालिकाको विग स्कूलको अवधारणाका आधारमा गाउँपालिका क्षेत्र भित्र हाल सञ्चालनमा रहेका कुनैपनि सामुदायिक, गुठी तथा संस्थागत वा निजी विद्यालयलाई विद्यार्थी संख्या,सेवा क्षेत्रको जनसंख्या, संवन्धित विद्यालयहरूको सहमति र स्वीकृतिको आधारमा एक स्थानबाट अर्को स्थानमा सार्न वा दुई वा दुई भन्दा बढी विद्यालयलाई गाभी एउटा विद्यालय कायम गर्न, वा कुनै विद्यालयको कुनै तह हटाउन वा कुनै कक्षाको संचालन अनुमति रद्द गर्न वा विद्यालयको नाम परिवर्तन गर्न वा विद्यालय बन्द गरी नजिकको सामुदायिक विद्यालयमा गाभन वा तोकिएको ठाउँ वा क्षेत्रमा विद्यालय खोल्न वा विद्यालयमा कक्षा थप गरी सञ्चालन गर्न अनुमति वा स्वीकृति प्रदान गर्न सक्नेछ ।

^{१७} पहिलो संशोधनद्वारा संशोधित ।

३०. विद्यालयको सम्पत्ति :

- (क) सामुदायिक विद्यालयको हक भोगमा रहेको सम्पत्ति सार्वजनिक सम्पत्ति मानिने छ । यस ऐन बमोजिम अनुमति वा स्वीकृति रद्द गरिएको वा कुनै विद्यालयमा गाभिएको सामुदायिक विद्यालयको सम्पत्ति गाउँ शिक्षा समितिको निर्णय अनुसार व्यवस्थापन हुनेछ ।
- (ख) समायोजनमा परेका शैक्षिक गुठी ,संस्थागत ,निजी तथा सहकारी अन्तर्गत सञ्चालित संस्थागत विद्यालयको सम्पत्ति गाउँकार्यपालिकाको निर्णय बमोजिम हुनेछ ।
- (ग) सामुदायिक विद्यालयले कुनै व्यक्ति वा संघ संस्थासँग दानदातव्यका रूपमा कुनै किसिमको चल, अचल सम्पत्ति प्राप्त गर्नु अघि गाउँपालिको अनुमति लिनु पर्नेछ । तर विदेशी व्यक्ति वा संघ संस्था बाट त्यसरी चल, अचल सम्पत्ति प्राप्त गर्नु अघि गाउँपालिका मार्फत नेपाल सरकारको पूर्व स्वीकृति लिनुपर्नेछ ।
- (घ) नेपाल सरकारको वा गाउँपालिकाको स्वीकृतिमा प्राप्त गरेका सम्पत्ति नेपाल सरकारको/गाउँपालिकाको स्वीकृति बेगर बेचबिखन गर्न पाइने छैन ।

३१. विद्यालयलाई छुट र सुविधा-

- (क) प्रचलित कानूनमा जुन सुकै कुरा लेखिएको भएता पनि सामुदायिक विद्यालयको नाममा जुनसुकै लिखत पारित गर्दा रजिष्ट्रेशन दस्तुर लाग्ने छैन ।
- (ख) उपदफा (क) मा लेखिए देखि बाहेक अन्य विद्यालयको कुनै नाममा लिखत पारित गर्दा नेपाल सरकारले/

गाउँपालिकाले तोकिएको आधारमा रजिष्ट्रेशन दस्तुर छुट दिन सक्नेछ ।

- (ग) सामुदायिक विद्यालयमा अध्ययनरत विद्यार्थीहरुको शैक्षिक उपलब्धी स्तर बृद्धि गर्न र विद्यालय स्रोतबाट तलव, भत्ता खाने गरी नियुक्ति गरिएका शिक्षक/कर्मचारीको पारिश्रमिकको खर्च जुटाउने गरी विद्यालयले आफ्नो स्रोतमा निर्माण गरेका आय आर्जन हुने सम्पत्तिहरु जस्तै माछापोखरी, सटरहरु आदिको विविध कर र विद्यालयको जग्गा मालपोत (तिरो) दस्तुर छुट हुनेछ । सामुदायिक विद्यालयको आय आर्जन हुने सम्पत्तिहरु जस्तै माछापोखरी, सटर, खेल मैदान आदिको वस्तु स्थिति हेरी समय सापेक्ष टेण्डर को आहवान गर्न सक्ने छ । तर यस्ता कार्य गर्दा गाउँपालिकाबाट स्वीकृती लिनुपर्नेछ ।
- (घ) सामुदायिक विद्यालयहरुले भवन निर्माण गर्दा अनिवार्य रुपमा गाउँपालिकाबाट नक्सा पास गरी भवन निर्माण अनुमती प्राप्त गर्नु पर्नेछ यसरी नक्सा पास गर्दा लाग्ने नक्सा पास दस्तुर छुट हुनेछ ।

३३. विद्यालय वर्गीकरण : विद्यालयलाई तोकिएको आधारमा वर्गीकरण गरिनेछ ।

३४. विद्यालयलाई सुरक्षित क्षेत्रको रुपमा कायम गर्नुपर्ने-

- (१) विद्यालयमा स्वतन्त्र र भयरहित रूपमा अध्ययन, अध्यापन गर्ने वातावरण सृजना गर्ने तथा विद्यालय भित्र कुनै पनि किसिमको अवाञ्छित क्रियाकलाप हुन नदिने गरी विद्यालयलाई सुरक्षित क्षेत्र कायम गर्नुपर्नेछ ।

- (२) उपदफा (१) बमोजिम सुरक्षित क्षेत्र कायम गर्दा विद्यालयले पालना गर्नु पर्ने शर्त तथा मापदण्ड तोकिए बमोजिम हुनेछ ।

१८
.....

३५. शुल्क सम्बन्धी व्यवस्था-

- (क) नेपाल सरकारले निःशुल्क शिक्षा घोषणा गरेको विद्यालय शिक्षाका लागि सामुदायिक वा धार्मिक विद्यालयले विद्यार्थीको नाममा कुनै किसिमको शिक्षण शुल्क लिन पाउने छैन ।
- (ख) उपदफा (क) मा जुनसुकै कुरा लेखिएको भएता पनि कुनै अभिभावकले दान, उपहार, वा सहयोग सामुदायिक विद्यालयलाई दिन सक्नेछ ।
- (ग) सबै बालबालिकालाई आधारभूत तह सम्मको शिक्षा अनिवार्य र निःशुल्क तथा माध्यमिक तह सम्म निःशुल्क शिक्षा प्रदान गर्नको लागि गाउँपालिकाले आवश्यक स्रोतको व्यवस्था गर्नेछ ।
- (घ) उपदफा (क) बमोजिम निःशुल्क शिक्षा घोषणा गरेको विद्यालय बाहेकको अन्य विद्यालयमा अध्ययन गर्ने विद्यार्थीसँग लिइने शुल्क तोकिएको आधारमा निर्धारण गरिनेछ ।
- (ङ) विद्यालयले विद्यार्थीलाई कुनै कक्षामा भर्ना गर्दा एकपटक भर्ना शुल्क लिइसके पछि पुनःसोही विद्यालयको अर्को कक्षामा भर्ना गर्नको लागि भर्ना शुल्क लिन पाउने छैन तर अरु शुल्क तोकिए बमोजिम हुनेछ ।

(च) विद्यालयले विद्यालयको भौतिक संरचना निर्माण गर्नको लागि विद्यार्थीसँग कुनै किसिमको शुल्क लिन पाउने छैन ।

^{१९}(भ).....

३६. शिक्षाको पेशगत महासंघ सम्बन्धि व्यवस्था: सामुदायिक विद्यालयका शिक्षकहरूको पेशागत हकहितको सम्बन्धमा कार्य गर्न गाउँ क्षेत्र भित्र तोकिए बमोजिमको साभा संगठनको रुपमा एक शिक्षक महासंघ रहने छ ।

३७. शिक्षक तथा कर्मचारीको पदीय आचारण सम्बन्धि व्यवस्था:

(१) शिक्षक वा कर्मचारीलाई देहायको अवस्थामा तोकिएको प्रकृया पुरा गरी नियुक्ति गर्ने अधिकारीले हटाउन सक्नेछ ।

- (क) तोकिए बमोजिमका पदीय दायित्व पूरा नगरेमा ।
- (ख) विना सूचना लगातार ३० दिन भन्दा बढी समय विद्यालयमा अनुपस्थित रहेमा ।
- (ग) विद्यालयमा मादक/मदिराजन्य पदार्थ सेवन गरी आएको प्रमाणित भएमा ।
- (घ) नैतिक पतन देखिने कुनै फौजदारी अभियोगमा अदालतबाट कसुरदार ठहरिएमा ।
- (ङ) भ्रष्टचारजन्य अपराध गरेको प्रमाणित भएमा ।
- (च) सामुदायिक विद्यालयका शिक्षक वा कर्मचारीले कार्यालय समयमा अन्यत्र अध्यापन वा काम गरेमा वा अन्य कुनै व्यावसायिक क्रियाकलाप गरेमा ।
- (छ) शिक्षक वा कर्मचारीहरूले व्यवसायिक हकहितका नाममा अमूक राजनैतिक दलको मात्र हित वा

विरोध कार्य गर्ने संगठनका गतिविधिमा
कार्यालयको समयमा संलग्न भएमा ।

- (२) उपदफा (१) बमोजिम वा अन्य माध्यमले कुनै शिक्षक वा कर्मचारीलाई पदबाट हटाउनु पर्ने पर्याप्त प्रमाण प्राप्त भएमा तोकिएको अधिकारीले निजलाई पदबाट हटाउन सक्नेछ । तर कार्यरत पदबाट हटाउनु अघि स्पष्टिकरणको मौका भने प्रदान गरिनेछ ।

३८. स्थायी आवासीय अनुमति लिन नहुने:- सामुदायिक विद्यालयमा कार्यरत स्थायी शिक्षक वा कर्मचारीहरूले कुनै पनि देशको स्थायी आवासीय अनुमति लिन वा त्यस्तो अनुमति प्राप्त गर्नको लागि आवेदन दिन हुँदैन । स्थायी आवासीय अनुमति लिएका तथा लिन आवेदन दिने शिक्षक वा कर्मचारीहरूलाई दिइने दण्ड तथा सजाय तोकिए बमोजिमहुनेछ ।

३९. शैक्षिक योग्यता- विद्यालयको शिक्षक तथा कर्मचारीका लागि चाहिने न्यूनतम शैक्षिक योग्यता तोकिए बमोजिम हुनेछ ।

४०. शिक्षक विद्यार्थीको अनुपात- गाउँपालिकाले प्रत्येक विद्यालयमा नियमित अध्ययन गर्ने विद्यार्थी संख्या र अध्यापन हुने विषयका आधारमा तोकिए बमोजिम विद्यार्थी तथा शिक्षकको अनुपात कायम गर्नेछ ।

४१. शिक्षकलाई अन्य काममा लगाउन नहुने:-

- (क) सामुदायिक विद्यालयको शिक्षकलाई शिक्षा प्रदान गर्ने वा विद्यालय प्रशासन सम्बन्धी काममा बाहेक अन्य काममा लगाउन हुँदैन ।
- (ख) उपदफा (क) मा जुन सुकै कुरा लेखिएको भएता पनि विद्यालयको पठन पाठनमा बाधा नपर्ने गरी राष्ट्रिय जनगणना, निर्वाचन सम्बन्धी काम, दैवी प्रकोप उद्धार वा

नेपाल सरकार र गाउँपालिकाले तोकेको अन्य कुनै कामकाजमा खटाउन सक्नेछ ।

४२. निलम्बन तथा पुनःबहाली हुन सक्ने :-

- (क) दफा ३७ मा उल्लेख भएका कुनै पनि कसुरमा सम्बन्धित अदालतमा अभियोग पत्र दायर भएमा स्वतःनिलम्बन भएको मानिनेछ ।
- (ख) दफा ३७ मा उल्लेख भएका कुनै वा केही आरोपमा सजाय भई नोकरीबाट हटाइएको वा बर्खास्त भएको शिक्षक/कर्मचारी अदालतको आदेश वा फैसला बमोजिम मात्र नोकरीमा पुनःबहाली हुन सक्नेछ ।
- (ग) उपदफा (ख) बमोजिम पुनःबहाली भएको शिक्षकले नोकरीबाट हटेदेखि पुनःबहाली भएको मिति सम्म पूरा तलब, भत्ता र तलब वृद्धि समेत पाउनेछ ।

४३. शिक्षकको नियुक्ति र सरुवा:-

- (क) विद्यालयमा रिक्त दरवन्दी तथा राहत दरवन्दीमा अस्थायी तथा करार नियुक्तिको व्यवस्था तोकिए बमोजिम हुनेछ । स्थायी शिक्षकको नियुक्ति तथा पदस्थापना संघीय शिक्षक सेवा आयोग तथा प्रादेशिक शिक्षक सेवा आयोगले तोके बमोजिम हुनेछ ।
- (ख) सरुवा हुन आवेदन दिने दरवन्दीमा कार्यरत शिक्षकलाई गाउँपालिका भित्रका कार्यरत विद्यालयको व्यवस्थापन समिति र सरुवा हुने विद्यालयको व्यवस्थापन समितिको सिफारिसमा कक्षा सञ्चालनमा बाधा नपर्ने गरी विषयगत दरवन्दी समेतको आधारमा गाउँपालिकाले तोकिए

बमोजिमको प्रकृया अपनाई रिक्त दरबन्दीमा सरुवा गर्न सक्नेछ ।

- (ग) उपदफा (ख) मा जुनसुकै कुरा लेखिएको भएता पनि गाउँ शिक्षा समितिले आवश्यक सम्भेमा गाउँ क्षेत्र भित्रका विद्यालयका स्थायी, अस्थायी र राहत शिक्षक तथा कर्मचारीलाई सरुवा गर्न सक्नेछ ।

^{२०}(घ)

^{२१}(ङ).....

- ४४. दरबन्दी मिलान-** तोकिएको मापदण्डको आधारमा बढी दरबन्दी भएको विद्यालयबाट कम दरबन्दी भएको विद्यालयमा गाउँ शिक्षा समितिले तोकिएको प्रकृया पुरा गरी दरबन्दी मिलान गर्न सक्नेछन् । दरबन्दी मिलान गर्दा विद्यालयमा अध्ययनरत विद्यार्थी सख्या लाई मुख्य आधार मानिने छ ।
- ४५. शिक्षक वढुवा संबन्धि व्यवस्था :** सामुदायिक विद्यालयका स्थायी शिक्षकहरुको वढुवा सम्बन्धि व्यवस्था संघीय तथा प्रादेशिक ऐन तथा नियमावलीमा तोकिए बमोजिम हुनेछ ।
- ४६. तलब भत्ता नपाउने र सेवा अवधि गणना नहुने-** दफा ४२ मा उल्लेखित अवस्थामा वा नियमानुसार विदा स्वीकृत गराई बसेको अवस्थामा बाहेक विद्यालयमा अनुपस्थित रहेका शिक्षकले अनुपस्थित अवधिको तलब, भत्ता पाउने छैनन् र त्यस्तो अवधी निजको सेवामा समेत गणना हुने छैन ।

^{२०} पहिलो संशोधनद्वारा संशोधित

^{२१} पहिलो संशोधनद्वारा संशोधित

४७. प्रधानाध्यपक तथा कर्मचारी सम्बन्धी व्यवस्था

- (क) सामुदायिक विद्यालयमा एक प्रधानाध्यापक र गाउँपालिकाले स्वीकृत गरे बमोजिमको संख्यामा कर्मचारीको दरबन्दी रहनेछ ।
- (ख) उपदफा (क) बमोजिमका प्रधानाध्यापक तथा कर्मचारी नियुक्ति सेवाको सर्त र सुविधा सम्बन्धी व्यवस्था तोकिए बमोजिम हुनेछ ।

४८. बालबालीकालाई विद्यालयबाट निष्कासन गर्न, शारीरिक वा मानसिक दुर्व्यवहार गर्न नहुने,

- (क) कुनै पनि बालबालीकालाई विद्यालयबाट निष्काशन गर्ने पाइने छैन ।
- (ख) विद्यालयमा अध्ययनरत बालबालीकालाई शारीरिक वा मानसिक यातना दिन वा दुर्व्यवहार गर्न पाइने छैन ।

४९. शैक्षिक परामर्श सेवा,विदेशी शैक्षिक कार्यक्रम वा शिक्षण कोर्ष सन्चालन

- (क) कसैले पनि यस ऐन बमोजिम अनुमति नलिई शैक्षिक,परामर्श सेवा,ब्रिज कोर्स, भाषा शिक्षण कक्षा वा पूर्व तयारी कक्षा वा विदेशी मुलुकमा सञ्चालित कुनै शैक्षिक कार्यक्रम सञ्चालन गर्न पाउने छैन ।
- (ख) उपदफा (क) बमोजिम शैक्षिक कार्यक्रम, शैक्षिक परामर्श,ब्रिज सेवा कोर्स, भाषा शिक्षण कक्षा वा पूर्व तयारी कक्षा वा विदेशी मुलुकमा सञ्चालित कुनै शैक्षिक कार्यक्रम सञ्चालन गर्न अनुमति लिने सम्बन्धी व्यवस्था तोकिए बमोजिम हुनेछ ।

५०. **प्रगती विवरण बुझाउनु पर्ने:-** विद्यालयले प्रत्येक वर्ष वार्षिक तथा चौमासिक रूपमा तोकिए बमोजिमका विवरण सहितको प्रगति विवरण गाउँपालिका कार्यालयमा बुझाउनु पर्नेछ ।

५१. **लेखा र लेखापरीक्षण-** विद्यालयले प्रचलित कानूनको अधिनमा रही लेखा राख्नु पर्नेछ । आन्तरिक लेखा परीक्षण गाउँपालिकाको आन्तरीक लेखापरीक्षण शाखाबाट हुनेछ भने अन्तिम लेखा परीक्षण तोकिएबमोजिम हुनेछ ।

५२. **पुरस्कार तथा दण्ड सजाय-**

(क) **पुरस्कार:**

- (१) गाउँपालिकाले प्रत्येक वर्ष गाउँपालिका क्षेत्र भित्रका उत्कृष्ट विद्यालय, विद्यार्थी, शिक्षक, कर्मचारी र समितिलाई सम्मान र पुरस्कार दिन सक्नेछ ।
- (२) गाउँपालिकाले शिक्षक, कर्मचारीलाई कार्यसम्पादनको आधारमा थप सुविधा दिन सक्ने छ ।

(ख) **दण्ड सजाय:**

- (१) कसैले विद्यालयको सम्पत्ति हिना मिना वा नोक्सान गरेमा त्यस्तो व्यक्तिलाई गाउँपालिकाले विगो असूल गरी विगो बमोजिम जरिवाना गर्न सक्नेछ ।
- (२) कसैले देहायका कार्य गरेमा, गर्न लगाएमा वा सो कार्य गर्न सहयोग पुर्याएमा त्यस्तो व्यक्तिलाई तोकिएको अधिकारीले कसुरको मात्रा हेरी एकलाख रुपैयाँ सम्म जरिवानावा ६ महिनासम्म कैद वादुवै सजाय हुन गर्न सक्नेछ ।

- (क) प्रश्नपत्रको गोपनीयता भङ्ग गरेमा,
- (ख) उत्तरपुस्तिका परीक्षण गर्दा लापरबाही वा गैर जिम्मेवारपूर्ण कार्य गरेमा,
- (ग) परीक्षा केन्द्रमा सम्बन्धित पदाधिकारीको स्वीकृति बेगर प्रवेश गर्ने प्रयत्न गरेमा वा

- प्रवेश गरेमा वा परीक्षा केन्द्र नियन्त्रणमा लिई अमर्यादित कार्य गरेमा,
- (घ) परीक्षाफल प्रकाशनमा अनियमितता गरेमा,
- (ङ) अरूको तर्फबाट परीक्षा दिएमा,
- (च) परीक्षाको मर्यादा भङ्ग हुने अन्य कुनै कार्य गरेमा,
- (छ) विद्यार्थी भर्ना गर्दा दान, उपहार वा कुनै रकम लिएमा,
- (ज) अनुमती नलिई कुनै शैक्षिक कार्यक्रम, शैक्षिक परामर्श सेवा, ब्रिज कोर्स, भाषा शिक्षण कक्षा तथा पूर्व तयारी कक्षा सञ्चालन गरेमा,
- (झ) कानून विपरीतको अन्य कार्य गरेमा,
- (३) कानून बमोजिमको कसुरको सम्बन्धमा विद्यालयको कुनै शिक्षक वा कर्मचारी उपर मुद्दा हेर्ने अधिकारी वा जिल्ला अदालतमा मुद्दा दायर भएमा त्यस्तो शिक्षक वा कर्मचारी त्यसरी मुद्दा दायर भएको मिति देखि मुद्दाको टुङ्गो नलागे सम्म निलम्बन हुनेछ । सो शिक्षक वा कर्मचारी अदालतबाट कसुरदार ठहरिएमा निजलाई यस ऐन बमोजिम विभागीय सजाय गरिनेछ ।
- ५३. मुद्दा हेर्ने अधिकारी-** यो ऐन वा यस ऐन अन्तरगत बनेको नियम बमोजिम सजाय गर्ने अधिकार गाउँपालिका अध्यक्षलाई हुनेछ ।
- ५४. पुनरावेदन-** गाउँपालिका अध्यक्षले गरेको सजायको आदेश उपर सम्बन्धित जिल्ला अदालतमा पुनरावेदन लाग्नेछ ।
- ५५. नियमबनाउने अधिकार:-**
- (क) यस ऐनको उद्देश्य कार्यान्वयन गर्न गाउँपालिकाले आवश्यक नियम बनाउन सक्नेछ ।

^{२२}(ख) यस ऐनको कार्यान्वयनको लागि गाउँ शिक्षा समिति वा गाउँकार्यपालिकाले आवश्यक निर्देशिका तथा कार्यविधि बनाई लागू गर्न सक्नेछ । साथै पूर्वखोला गाउँपालिकाबाट विद्यालय तथा विद्यालयकाका शिक्षक र कलेज/क्याम्पस तथा प्राध्यापक लागि दिइने अनुदानका लागि अनुदान कार्यविधि बनाई लागू गर्न सक्नेछ ।

५६. गाउँ कार्यपालिकाले आवश्यक कार्य गर्न सक्ने: यस ऐनले तोके वमोजिम हुने भनी व्यवस्था गरेकोमा नियमावलीमा व्यवस्था नभए सम्म गाउँकार्यपालिकाले व्यवस्था गरे वमोजिम हुनेछ ।

५७. सबैको कर्तव्य हुने: यस ऐन वा यस ऐन अन्तरगत बनेका नियमहरूको पालना गर्नु यस गाउँपालिका अन्तरगतका सबै विद्यालयहरूको कर्तव्य हुनेछ ।

५८. संशोधन वा खारेज गर्न सकिने: यस ऐनमा उल्लेखित दफामा संशोधन वा खारेज गर्नुपर्ने भएमा गाउँ कार्यपालिकाको सिफारिसमा गाउँ सभाले संशोधन वा खारेज गर्न सक्नेछ ।

५९. बाधा अडकाउ फुकाउने अधिकार

(क) यसै ऐनको उद्देश्य कार्यान्वयन गर्न कुनै बाधा-अडकाउ परेमा गाउँकार्यपालिकाले त्यस्तो बाधा अडकाउ हटाउन आदेश जारी गर्न सक्नेछ र त्यस्तो आदेश यसै ऐनमा परे सरह मानिनेछ ।

(ख) यो ऐन प्रारम्भ नहुदै नियमानुसार कायम रहेका वा भए गरेका कार्यहरू यसै ऐन सरह भएको मानिने छ ।

^{२३}**६०. खारेजी :** पूर्वखोला गाउँपालिका शिक्षा कार्यविधि २०७४ खारेज गरिएको छ ।

^{२२} पहिलो संशोधनद्वारा संशोधित

^{२३} पहिलो संशोधनद्वारा संशोधित

^{२४} ६१. बचाउँ र लागू नहुने:

- (क) यो ऐन वा यस ऐन अन्तर्गत बनेका नियम तथा विनियमहरूमा लेखिए जति कुरामा सोही बमोजिम र नलेखिएको तथा बाभिएका कुरामा नेपाल संघिय सरकारको प्रचलित शिक्षा ऐन तथा संघिय कानून बमोजिम हुनेछ ।

प्रमाणिकरण मिति: २०७९/१०/०५

आज्ञाले
मान बहादुर सारू
प्रमुख प्रशासकीय अधिकृत